

የበሬ ግንባር የምታክል ቢሮ መምራት ያቃተው የመ.ኢ.አ.ድ አመራር ኢትዮጵያን ሊመራ አይችልም !

« እግዚአብሔርን የሚፈራ ታሪክ ለመስራት የተዘጋጀ ራዕይ ያለው ትውልድ ኢትዮጵያ ውስጥ ለምን አይፈጠርም ?»

የመ.ኢ.አ.ድን አመራር ጠቅላላ ስህተትና አምባ ገነናዊ አስተሳሰብ የምንቃወምና እንዲስተካከል የምንጥር የፓርቲው የላዕላይ ምክርቤት አባላት የተሰጠ መግለጫ

የመላው ኢትዮጵያ አንድነት ድርጅት (መ.ኢ.አ.ድ) በሀገር አቀፍ ደረጃ የተቋቋመ ህግዊ እውቅና ያለው ፓርቲ ነው። ፓርቲያችን መ.ኢ.አ.ድ በአደረጃጀቱም ሆነ ባመሰራረቱ ኢትዮጵያ ውስጥ ያሉ ልዩ ልዩ ብሔረሰቦችን በማቀፍ በሁሉም የሀገሪቱ ክፍሎች የሚንቀሳቀስ ህብረ-ብሔራዊ ፓርቲ መሆኑ ይታወቃል።

ሆኖም ግን ፓርቲውን የሚመሩት አመራሮች ከፓርቲው አላማና ግብ በተቃራኒው እየፈጸሙት ያለው ድርጊት ዛሬ ላይ ይህንን ዓይነት የተቃውሞ አቋም እንድንይዝ አስገድዶናል። ፍትህ አልበኝነትና ህገወጥነት ለመ.ኢ.አ.ድ አመራሮች የዕለት ተዕለት ተግባራቸው ሆኖ ቀጥሏል። ፓርቲው ጥቂት በሆኑ ግለሰቦች እጅ ስር የወደቀ « የተለበለበ ግንድ» በመሆኑና እነዚህ አመራሮች በወንዘኝነት የተጣመሩ በመሆናቸው ሁኔታውን ውስብስብ አድርጎታል። ፓርቲው ከሚያራምደው ዓላማ ውጪ በመንቀሳቀስ ላይ የሚገኙት እነኚህ ቡድኖች ከፓርቲው ዓላማ በተጻረረ መልኩ እየተጓዙበት ያለው አካሄድ ፓርቲያችንን የሚጎዳ በመሆኑና እየከወኑት ያለው አንዳንድ እንቅስቃሴ ከግል ጥቅማቸውና ምኞታቸው አንጻር የመነጨ በመሆኑ ይህንን ህገወጥ አካሄዳቸውን መስመርና ስርዓት ለማስያዝ ህሊናችንና ሀገር ወዳድነቻን አስገድዶናል ።

መ.ኢ.አ.ድ ንጹህ ኢትዮጵያዊ አባላትን የያዘ ፓርቲ ከመሆኑም ባሻገር የዲሞክራሲያዊ ስርዓት መስፈን፣ ለፍትህና ለእኩልነት መረጋገጥ ቀን ከሌሊት ደክምኝ ሰለቸኝ ሳይሉ ለኢትዮጵያ አንድነት የሚታገሉ አባላት በገጠር በከተማ እንዲሁም በውጪ ሀገር የተሰበሰቡበትና ተስፋ የተጣ

ለበት ፓርቲ ነበር። የፓርቲው አመራሮች ግን ፍጹም በሆነ አምባ ገነናዊ ኮረቻ ላይ ተፈናጠው በጎጠኝነት ፣ በመሰኝነት ፣ በኢ-ዲሞክራሲያዊና ፍትሃዊነት ፈረስ ላይ ሽምጥ እየጋለቡ ይገኛሉ ።

ነገር ግን እንደአለመታደል ሆኖ በሰላማዊ መንገድ ለዲሞክራሲያዊ ስርዓት መስፈን የሚታገሉ ንጹህ የፓርቲው አባላት ዛሬም እንደትናንቱ ዲሞክራት የሆነ ከፊውዳል ስርዓት የተላቀቀ ከጎጠኝነት አስተሳሰብ የጸዳ ለህዝብ የሚያስብ ፍትህዊ የሆነ ከሙስና የራቀ መሪ አላገኙም።

የመ.ኢ.አ.ድ አመራሮች ከዚህ ፍላጎት በተቃራኒ ፍጹም አምባገነኖች የፊውዳል ስርዓት አስተሳሰብ ጥምቀት የተጠመቁ እንዲሰገድላቸው ብቻ የሚፈልጉ የጌታና የሎሌ ስርዓት አራማጆች መሆናቸው ነው። እነዚህ አመራሮች የፓርቲውን ህብረ ብሔራዊነት ፍጹም በሚጻረር መልኩ በዘረኝነት በጎጠኝነት የተተበተቡ በመሆናቸው የሚፈጽሙት እያንዳንዱ ድርጊት ቆምንለት ከሚሉት የዲሞክራሲያዊ ስርዓት ውጪ እንደሆኑ ያጋልጣቸዋል። በሙስናና በምዝብራ የተጨማለቀው ስብዕናቸው ደግሞ በሕዝብ ፊት ዲሞክራት ሆኖ ለመቅረብ ፈጽሞ የሞራል ብቃት ያሳጣቸዋል። እነዚህ አመራሮች በሰላማዊ ትግል ሽፋን በንጹሁ የመ.ኢ.አ.ድ አባላት ስም የሰልጣን ጥማታቸውን ለማርካት የቆረጡ የሰልጣን ጥመኞች መሆናቸውን ያረጋገጠ ነው።

የመ.ኢ.አ.ድ አምባገነንና ኅጠኛ መሪዎች የሚፈጽሙትን ኢ-ፍትህዊ ድርጊት ለሕዝብ ይፋ ለማድረግ ሲታሰብ ከጥላቻ የመነጨ ሳይሆን ከስራቸውና ከተግባራቸው በመነሳት በዲሞክራሲ ስም ካጠለቁት ጭምብል ስር ያለ እውነተኛ ማንነታቸውን ጠንቅቆ ለመራዳት ላይ የተመሰረተና ማስረጃ ያለው ነው።

1. የነዚህን አመራሮች ብልሹነትና ፍትህ አልበኝነት ለህዝብ ማሳወቅ ለነዚህ አስመሳዮችና የስልጣን ጥመኞች ህዝብ ዳግመኛ እንዳይታለል በአንክሮ ለማሳሰብ ነው።
2. የፓርቲው የላላይ ምክርቤት አባላት ይህ አመራር የሚፈጽመውን ዘርፈ ብዙና ሁለንተናዊ ስህተት በመረዳት ዲሞክራሲያዊና ሰላማዊ በሆነ መንገድ ብቻ እነዚህን አካላት በማስገደድ ተሰብስቦ ፓርቲያቸውን የማስተካከል ኃላፊነት እንዳለባቸው ለማስገንዘብ ነው።
3. ዓባላትና ደጋፊዎች በፓርቲ ውስጥ የፓርቲ ውስጠ ዲሞክራሲ አግባብና ስርአት ባለው በንገድ ህግን መሰረት ያደረገ ትክክለኛና ፍትህዊ መዋቅራዊ አሰራር እንዲኖርና እንዲሰፍን የበኩላቸውን እንዲያደርጉ እነዚህ አምባገነን መሪዎች ከእንግዲህ በኋላ ትዕዛዝ ላይ ዳግመኛ የሚቀልዱበት እድል እንዳይኖራቸው ለማስገንዘብና ጥሪ ለማቅረብ ጭምር ነው።

በጥቅሉ የመ.ኢ.አ.ድ አመራር ዘርፈ ብዙ ችግር ተገልጾ የማያልቅ ቢሆንም ለአብነት ያህል ግን ዓባላት ለእነሱ ካልሰገዱ የእነሱ ጉዳይ አስፈጻሚ ካልሆኑ እነሱ የሚሏቸውን ብቻ ካላሟላችሁ ተብለው በአጠቃላይ በእኛ ሳንባ ካልተነፈሳችሁ እየተባሉ ያለምንም ማስረጃ ከፓርቲው ታግደዋል። አንዳንዶቹም በጥበቃ ተገፍትረው እንዲወጡ ተደርገዋል። ከነዚህም ውስጥ የሥራ አስፈጻሚና የላዕላይ ምክርቤት አባላት የቀጠና አስተባባሪና ከፍተኛ አደራጆች የዘንና የወረዳ ኮሚቴ አመራር አባላት ይገኙበታል። በዚህ አመራር ይህ አምባገነናዊ አስተሳሰብ ተግባራዊ ሲሆን አቤት የሚባልበት ወይም ይግባኝ የሚጠየቅበት አሰራር በመ.ኢ.አ.ድ ውስጥ ፈጽሞ አለመኖሩ ደግሞ ድርጊቱን ሁሉ አስገራሚ አድርጎታል። በመሆኑም በመ.ኢ.አ.ድ ውስጥ የመንደርተኛው ቡድን አባላት፡-

1. ሻለቃ ጌታቸው መንግስቱ
2. አቶ ገ/ዳዲቅ ገ/ማርያም
3. አቶ ማሙሸት አማረ ወዘተ... ለሚባሉ የአንድ አካባቢ ሰዎች ግድ አቤት ወዴት ማለት ይገባል

በነዚህ ሰዎች ምክንያት በፓርቲ ውስጥ ባለው ብልሹ አሰራር አመራሮቹ አምባገነናዊ እንቅስቃሴ በመቃወም ከእነዚህ አመራሮች ጋር ላለመቀጠል አቋም የወሰዱ የፓርቲው አመራርና አባላት ለመጥቀስ ያህል

1. ወ/ሮ አለማየሁ ሞገድ የመ.ኢ.አ.ድ ስራ አስፈጻሚ ኮሚቴ አባልና የሴቶች ጉዳይ ኃላፊ
2. ወ/ሪት ሞሰበወርቅ ቅጣው የስራ አስፈጻሚ ኮሚቴ አባልና የህዝብ ጉኝነት ኃላፊ
3. ሻለቃ አርጋው ካብታሙ የስራ አስፈጻሚ ኮሚቴ አባል
4. አቶ ጌታቸው አበባ የሥራ አስፈጻሚ ኮሚቴ አባል
5. አቶ ከበደ ታዬ የላዕላይ ምክርቤት አባል ፣ ከፍተኛ አደራጅና የምዕራብ ቀጠና አስተባባሪ
6. አቶ ጌታነህ አለም የላዕላይ ምክርቤት አባል ከፍተኛ አደራጅ እና የሰሜን ቀጠና አስተባባሪ
7. አቶ ነብዩ ክንፈ የላዕላይ ምክርቤት አባል የአንድነት ጋዜጣ ምክትል አዘጋጅ
8. አቶ ቸርነት እሸቱ የላዕላይ ምክርቤት አባልና የአዲስ አበባ ወጣቶች ምክርቤት አባል
9. አቶ ስለሺ ዝቸኝ የላዕላይ ምክርቤት አባል እና የአራዳ ክፍለ ከተማ ዋና ጸሀፊ
10. አቶ አሸናፊ አንተነህ የአዲስ አበባ ወጣቶች ምክርቤት አባል
11. አቶ ከበደ ገብረ የፓርቲው አባልና የአንድነት ጋዜጣ ከፍተኛ አዘጋጅ
12. አቶ አሸናፊ አስናቀው የፓርቲው አባልና የቦሌ ክፍለከተማ ዋና ጸሀፊ ሲሆኑ ይኸው አመራር በጥላቻ በቁም በቀል አሰራር ዘወትር እየተነሳ ከፈጸመው አምባገነናዊ ድርጊት መካከል

አንደኛውና ዋናው የአዲስ አበባ ወጣቶች ምክርቤት ስራ አስፈጻሚ ኮምቴ አባላትን ያለበቁ ምክንያት አግዷል።

ከታገዱት አባላት መካከል የሚከተሉት ይገኙበታል

1. ወጣት ኃ/ገብርኤል ታምራት ሊቀመንበር
2. ወጣት የሀንስ ዘውዴ ምክትል ሊቀመንበር
3. ወጣት ሀብታሙ ጉሌ ዋና ጸሀፊ
4. ወጣት አሸናፊ ግርማ የማህበራዊ ጉዳይ ኃላፊ
5. ወጣት ታዬ መዝገቡ የጥናትና ምርምር ኃላፊ ናቸው።

ይህ ብቻ አይደለም በሚገርም መንገድ በአንድ ግለሰብ በአቶ ማሙሸት አማረ 180 አባላት ያሉትን የአዲስ አበባ ወጣቶች ምክርቤት ሙሉ በሙሉ ምክንያቱ ሳይገለጽና ሳይታወቅ እንዲፈረስ ተደርጓል። ይህ ለምን እንደተደረገ ከሥራ አስፈጻሚ ጀምሮ ጥያቄ ያቀረበ አካል መጥፋቱ ደግሞ የመኪካድ አመራር ሰሜን ሸዋ ውስጥ የተገኙ ያንድ መንደር ስብስቦች ፓርቲውን እንደግል ንብረት በባለቤትነት እንደያዙት አስረግጦ የሚያስረዳ ነው። እነዚህ አመራሮች እንደዚህ አይነቱን አሳፋሪ ስራ ሲሰሩ የሚጠቀሙባቸው በመረጃ ያልተገደፉ እርካሽ ሊባሉ የሚችሉ ሰልፋቸው አሏቸው። እነሱም እገሌ አህጉ ነው ፣ እገሌደግሞ የኢዲፓ ወኪል ነው በእነሱ አጠራር እገሌ ወያኔ ነው ፣ ከአንድት የተላከ ሰላይ ነው ወዘተ በማለት የዳቦ ስም ይወጣሉታል ።

እነዚህ አመራሮች ፓርቲው በተለያዩ መንገድ ከዚህ በላይ እንዲያደግ የማይፈልጉ ናቸው። ምክንያቱ ደግሞ ከዚህ በላይ ፓርቲው ካደገ የተሻለ ሰው መጥቶ ኃላፊነቱን ስለሚረከባቸውና ሌላ ስራ ስርተው ለመኖር ብቃትና ችሎታ ስለሌላቸው ነው ።

በሌላ በኩል ደግሞ ፓርቲው እንዲጠፋ አይፈልጉም። ለእነሱ ብቸኛ መጠሪያቸው ስለሆነ እስከ ምጽአት ድረስ እነሱብቻ እንዲመሩት ይፈልጋሉ። በነዚህ ምክንያቶች እነዚህ ግለሰቦች በፓርቲው ውስጥ የያዙትን ኃላፊነት እንመልከት **ለምሳሌ** ሻለቃ ጌታቸው መንግስቴ የስራ አስፈጻሚ ኮምቴ አባል ምክትል ፕሪዘደንት የምስራቅ ቀጠና ኃላፊ፣ የድርጅት ጉዳይ ኃላፊ ፣ የሕዝብ ግንኙነት ኃላፊ ፣ የምርጫ ጉዳዮች ኃላፊ ፣ የአንድነት ጋዜጣ ዋና አዘጋጅና ኢዲዮሪያል ቦርድ ሰብሳቢ ሆኖ ይሰራል።

አቶ ማሙሸት አማረ ደግሞ የሥራ አስፈጻሚ ኮሚቴ አባል የመ.ኢ.አ.ድ ወጣቶች ጉዳይ ኃላፊ የመ.ኢ.አ.ድ ዋና ጸሀፊ ፣ የመኪካድ ወጣቶች ቋሚ ኮሚቴ ሰብሳቢ በመሆን ይሰራል ።

ታዲያ እነዚህ ሰዎች ይህንን ሁሉ ኃላፊነት ሰብስበው ይዘው በፓርቲው ሲቀልዱ ዝምብለን እንመልከታቸው ? ወይስ ሌላ የሚሰሩ ሰው ጠፍቶ ነው ? ትዝብቱን ለመኪካድ የምክርቤት አባላት እና በሀገር ውስጥና በውጪ ለምትገኙ አባላትና ደጋፊዎች እንተወዋለን።

ለመሆኑ እነዚህ ሰዎች ስልጣን የሚያጋሩት መቼ ነው ? ወይስ መኪካድ ለእነሱ ብቻ የታደለ ሰማያዊ መናኘው?

ይህ በእንዲህ እንዳለ በቅርቡ ፓርቲው ከመንግስት ጋር ያደረገው የምርጫ ስነምግባር ደንብ ውይይት ከላይ ከተጠቀሱትና በተጨማሪ ሌሎች ጥቂት ግለሰቦች ውሳኔና ፍላጎት ብቻ ነው ።

በርግጥ በዲሞክራሲ ሂደት ውስጥ እስካለን ድረስ መወያየትና መነጋገር ዘወትር ሊኖሩ የሚገባቸው ቁልፍ ነገሮች ቢሆኑም በብዙሃን ውሳኔና ፍላጎት መሆን አለበት።

የመኪካድ አመራሮች ግን ወደ ውይይት ሲገቡ የምክርቤት አባላትን እንኳን ማወያየትና ማሳወቅ አልፈለጉም። እራሳቸው አባቶች እራሳቸው ጋገሩት።

አሁን ደግሞ ተስማምተናል ብለው በፈርማቸውም ጭምር አጽድቀው ሲያበቁ ደንብ ተጣሰብን ህግ ፈረሰብን በማለት አደስ ድራማ በመጀመር፤ ሲጀምሩ ያላማከሩትን አባል አሁን የቁራ ጩኸት መጮሕ ጀምረውለታል። « ዶሮን ሲያታልሏት በመጫኛ ጣሏት» ይሏል ይህ አይደል።

ስለዚህ በመኪካድ እንደ ሀገር አቀፍ ድርጅት ሊኖር የሚገባው የፓርቲ ዲሞክራሲ የለውም ። ፓርቲው የሚዘወረው ጥቂት በሆኑ በጎጠኝነትና በጥቅም በተሳሰሩ ሰዎች በመሆኑ በፓርቲው ውስጥ ሰፍኖ የሚታየው የፓርቲ ዲሞክራሲ ሳይሆን የጥቂት ግለሰቦች አምባገነንነት ነው ። ፈላጭ ቆራጭነቱ በአንባ ገነኖች እጅ ላይ ብቻ በመሆኑ አባላት ሁኑ የሚባሉትን ከመሆን ውጪ የፓርቲ ዲሞክራሲያዊ መብታቸውን በመጠቀም ሊያደርጉት የሚችሉት አንዳች ነገር የለም ።

ስለሆነም በፓርቲው ውስጥ ዓባላትን መብት በመንፈግ ዲሞክራሲያዊ መብትን የሚረግጥ የፓርቲ አማራር እንዴት ስለሀገርና ስለህዝብ ቆሞ ሊከራከር ይችላል? በፓርቲው ውስጥ ፍትህን ያዛባ አመራር እንዴት ፍትህ ይከበር ብሎ በህዝብ ፊት ይቆማል?

ጎጠኝነትና ወንዘኝነት የተጠናወተው አመራር እንዴት ህብረ ብሔራዊነትን ሊሰብክ ይችላል ? በአጠቃላይ የመኪካድ አምባገነን መሪዎች የስልጣን ጥማቸውን ለማርካት በሚያደርጉት ሂደት ሁሉ በተለያየ መንገድና ሁኔታ መስዋዕትነት ለከፈለ አባል ደንታ ሳይኖራቸው ስለሰብአዊ መብት በአደባባይ እንዴት ሊሟገቱ ይችላሉ ?

በሀገር ደረጃ ፈላጭ ቆራጭ መሆን ቢያቅተን እንኳን በፓርቲያችን እንዳሻን እንሁን የሚሉት እነዚህ አመራሮች ነገ ስልጣን ቢይዙ አገር ሊያለሙ ወይስ ሊያጠፉ ?

ዛሬ የበሬ ግንባር የምታክልን ግቢ መምራት ያቃታቸው አንጂነር ሀይሉ ሻወል አገር እንዲመሩ ቢሰጣቸው ምን ያደርጉ ይሆን? ምንስ ይፈጠር ይሆን? ይህን ሕዝብ እራሱ ይፍረደው እንላለን። ስለዚህ በመኪካድ ውስጥ እየተካሄደ ያለው የጌታና የሎሌ ስርዓትና አካሄድ ለዚህ ዘመን አስተሳሰብ የማይመጥን በመሆኑ አጥብቀን እንቃወማለን።

ዛሬ ይህን ይፋ የሆነ መግለጫ ለማውጣት የተገደደነው ከዚህ በላይ የተዘረዘሩት ችግሮች መፍትሄ እንዲያገኙ ለፓርቲው ፕሪዘደንት ለኢንጂነር ሀይሉ ሻወል በቃልና በደብዳቤ ከቅንጅት መበታተን ማግስት ጀምሮ በተደጋጋሚ ብንጠይቅም መፍትሄ ሊሰጡ ባለመቻላቸውና ይልቁንም ሀሳባችንን ከምንም መቁጥር ባለመፈለጋቸው መግለጫውን ለመስጠት ተገደናል።

ስለሆነም ለአንድ ጊዜም እንኳን አስካሁን ድረስ ተስብስቦ የማያውቀው የመኪካድ የላዕላይ ምክር ቤት ይህንን አምባ ገነን አመራር ህጋዊ በሆነ መንገድ ስብሰባ እንዲያደርግና ከዚህ በላይ ለተዘረዘሩ ችግሮች ሁሉ መፍትሄ ለማምጣት ስንል እና ተጽእኖ እንዲፈጥር በኢትዮጵያ ሕዝብ ስም እናሳስባለን።

በመጨረሻም የእነዚህ የሰነ- ምግባር እና ብልሹ አሰራርን ችግር በመዘርዘርና በማስረጃ በማስደገፍ ለወደፊት ይፋ የምናደርግ መሆኑን እናሳውቃለን።

እናመሰግናለን

«እግዚአብሔር ኢትዮጵያን ይባርክ»

